

अनुसूचित जाती नवबौध्द मुला-मुलींची
शासकीय निवासी शाळा, वानाडोंगरी,
ता.हिंणगा, जि.नागपूर या निवासी शाळेच्या
बांधकामाच्या अंदाजपत्रकास सुधारीत
प्रशासकीय मान्यता देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक : बीसीएच-२०१८/प्र.क्र.३२६/बांधकामे
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : २४ जानेवारी, २०१९.

वाचा -:

- १) शासन निर्णय सामाजिक न्याय, सांस्कृतिक कार्य, व विशेष सहाय्य विभाग, क्र. अजाशा-२००५/प्र.क्र.४३२/मावक-४, दि.१/६/२००६.
- २) शासन निर्णय सामाजिक न्याय, सांस्कृतिक कार्य, व विशेष सहाय्य विभाग, क्र.अजाशा-२००५/प्र.क्र.४३२/मावक-४, दि.१९/६/२००६.
- ३) शासन निर्णय सामाजिक न्याय, व विशेष सहाय्य विभाग, क्र.बीसीएच-२००६/प्र.क्र.३९५/मावक-४, दि.४/६/२००७.
- ४) शासन निर्णय सामाजिक न्याय, व विशेष सहाय्य विभाग, क्र.बीसीएच-२००८/प्र.क्र.३५९/मावक-४, दि.२५/४/२००८.
- ५) शासन निर्णय सामाजिक न्याय, व विशेष सहाय्य विभाग, क्र.बीसीएच-२००८/प्र.क्र.४८/मावक-७, दि.७/७/२००९.
- ६) आयुक्त समाजकल्याण पुणे यांचे पत्र क्र.सकआ/शिक्षण/बांधकामे/मुलींचे शावगृ कन्नड जि.औरंगाबाद/इ.बांध.सुप्र.मा./का-५/२०१७-१८/३००४, दि.२०/८/२०१८.

प्रस्तावना -:

अनुसूचित जाती व नवबौध्द घटकांतील मुला-मुलींकरीता प्रत्येक तालुक्यात एक अशा एकूण ३५३ शासकीय निवासी प्राथमिक शाळा सुरु करण्यास तसेच अनुसूचित जाती व नवबौध्द घटकांतील मुला-मुलींकरीता १ ली ते ७ वी करीता मुंबई शहर व मुंबई उपनगर हे दोन जिल्हे वगळता सुरुवातीस सन २००७-०८ या शैक्षणिक वर्षापासून १०० शासकीय निवासी शाळा शासनाच्यावतीने सुरु करण्यास सदर्थ क्र.१ येथील शासन निर्णयान्वये मान्यता देण्यात आली आहे. तसेच शासनाच्या वतीने प्रत्येक तालुक्याच्या ठिकाणी सुरु करावयाच्या व या १०० निवासी शाळेची ठिकाणे निश्चित करण्यासाठी मा.मुख्य सचिवांच्या अध्यक्षतेखाली सदर्थ क्र.२ येथील शासन निर्णयान्वये समिती गठीत करण्यास मान्यता देण्यात आली आहे. सदर्थ क्र.३ येथील शासन निर्णयान्वये सदर १०० शासकीय निवासी शाळांची ठिकाणे निश्चित करण्यात आली असून अनु क्र.५८ नुसार नागपूर जिल्ह्यांतर्गत तालुका नागपूर येथील ठिकाण निश्चित करण्यात आले होते परंतु सदर्थ क्र.४ येथील शासन शुद्धिपत्रकान्वये सदर ठिकाणात बदल करण्यात येऊन वानाडोंगरी, ता.हिंणगा, जि.नागपूर हे ठिकाण निश्चित करण्यात आले. त्यानुषंगाने सदर्थ क्र.५ येथील शासन निर्णयान्वये सदर निवासी शाळेच्या इमारत बांधकामासाठी रु.६,१५,००,०००/- इतक्या रकमेच्या अंदाजपत्रकास प्रशासकीय मान्यता देण्यात

आली आहे. परंतु काही तांत्रिक कारणास्तव सदर इमारतीचे बांधकाम विहित वेळेत पूर्ण न होऊ शकल्याने सदर अंदाजत्रकात वाढ झाल्यामुळे आयुक्त समाजकल्याण, पुणे यांनी सदर क्र.६ येथील पत्रान्वये सदर निवासी शाळेचा सुधारित मान्यतेचा प्रस्ताव शासनास सादर केला असून सदर सुधारित प्रशासकीय मान्यतेच्या प्रस्तावास प्रशासकीय मान्यता देण्याची बाब शासनाच्या विचाराधिन होती.

शासन निर्णय :-

आयुक्त, समाजकल्याण, पुणे यांनी सादर केलेला अनुसूचित जाती नवबौध्द मुला-मुलींची शासकीय निवासी शाळा, वानाडोंगरी, ता.हिंणगा, जि.नागपूर या निवासी शाळेच्या सुधारित प्रशासकीय मान्यतेचा प्रस्ताव तांत्रिक बाबींची छाननी करण्याकरीता सार्वजनिक बांधकात विभागाकडे पाठविला असता सार्वजनिक बांधकाम विभागाने सदर प्रस्तावातील सुधारित प्रशासकीय मान्यतेची किंमत खालील प्रमाणे परिगणित केली आहे.

अ.क्र.	बाब	मूळ प्रशासकीय मान्यता	सुधारित प्रशासकीय मान्यता	फरक	अधिकाची कारणे
अ.	१.इमारत बांधकाम (आकस्मिक खर्चासह)	४८३.२३	४८३.२३	----	मुळ प्र.मा.सन २००९-१०, प्रत्यक्ष बांधकामास सुरुवात २०११-१२, दोन मजली इमारतीच्या ऐवजी तीन स्वतंत्र इमारतीचा उपभोक्ता खात्याचा प्रस्ताव, निविदा ४.८९ टक्के दराने अधिक मंजूर
	२.नवीन बाबी	७२.९८	६५.२६	(-) ७.७२	
	३.भाववाढ	२४.२८	१३३.५४	(+) १०९.२६	
	एकूण अ	५८०.४९	६८२.०३	(-) १०१.५४	
ब	विद्युत				
	१.मूळ बाबी	३४.६४	३२.७३	(-) १.९१	
	एकूण ब	३४.६४	३२.७३	(-) १.९१	
क	पाणीपुरवठा				
	१.मूळ बाबी	----	८.९०	(+) ८.९०	
	एकूण क	----	८.९०	(+) ८.९०	
	एकूण (अ+ब+क)	६१५.१३	७२३.६६	१०८.५३	१७.६४ %

२. उपरोक्त विवरणपत्रात दर्शविल्याप्रमाणे सार्वजनिक बांधकाम विभागाने परिगणित केल्यानुसार रु.७,२३,६६,०००/- (अक्षरी रुपये सात कोटी तेवीस लक्ष सहासष्ट हजार फक्त) इतक्या रकमेच्या सुधारित अंदाजपत्राकास खालील अटीच्या अधिन राहुन प्रस्तुत शासन निर्णयान्वये सुधारित प्रशासकीय मान्यता प्रदान करण्यात येत आहे.

- १) सदर काम सुधारित प्रशासकीय मान्यता दिलेल्या रकमेतच पुर्ण करणे अनिवार्य राहिल.
- २) तांत्रिक मान्यता देण्यापुर्वी अंदाजपत्रकास सक्षम प्राधिकाऱ्याचे साक्षांकन घेण्यात यावे.
- ३) मुळ प्रशासकीय मान्यता आदेशातील अटी व शर्तीचे काटेकोर पालन करण्यात यावे.

३. सदर निवासी शाळेच्या सुधारित अंदाजपत्रकास सक्षम प्राधिकाऱ्याची तांत्रिक मान्यता प्राप्त करुन, विहित नियमानुसार अटी व शर्ती निश्चित करुन ई-निविदा प्रसिध्द करण्याची कार्यवाही कार्यकारी अभियंता, सार्वजनिक बांधकाम विभाग, नागपूर यांनी तात्काळ करावी.

४. यावर होणारा खर्च मागणी क्र.एन-८, सार्वजनिक बांधकाम विभाग, मुख्य लेखाशीर्ष ४२२५- अनुसूचित जाती, अनुसूचित जमाती आणि इतर मागासवर्ग यांच्या कल्याणावरील भांडवली खर्च, ०१, अनु.जातीचे कल्याण, पंचवार्षिक योजनांतर्गत योजना, २७७- शिक्षण, (००) (०१) मोठी बांधकामे (४२२५ ०५०५) या लेखाशीर्षाखाली खर्ची घालून तो सन २०१८-१९ या वित्तीय वर्षात करण्यात आलेल्या अर्थसंकल्पीय तरतूदीमधून भागविण्यात यावा.

सदर शासन निर्णय महाराष्ट्र शासनाच्या www.msharashtra.gov.in संकेतस्थळावर उपलब्ध करण्यात आला असून त्याचा संकेतांक क्र. २०१९०१२४१५२५४२३३२२ असा आहे. हा शासन निर्णय डीजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कों.आहिरे)

अवर सचिव, महाराष्ट्र शासन

प्रति,

आयुक्त, समाजकल्याण आयुक्तालय, पुणे.

प्रत,

- १) सचिव, सार्वजनिक बांधकाम विभाग, मंत्रालय, मुंबई ३२.
- २) मुख्य अभियंता, सार्वजनिक बांधकाम मंडळ, पुणे.
- ३) अधिक्षक अभियंता, सार्वजनिक बांधकाम मंडळ, नागपूर.
- ४) कार्यकारी अभियंता, सार्वजनिक बांधकाम मंडळ, नागपूर.
- ५) महालेखापाल (लेखा व अनुज्ञेयता) (लेखा परिक्षा), महाराष्ट्र १/२, मुंबई/ नागपूर.
- ६) प्रादेशिक उपायुक्त, समाजकल्याण विभाग, नागपूर.
- ७) सहायक आयुक्त, समाजकल्याण, नागपूर.
- ८) जिल्हा कोषागार अधिकारी, नागपूर.
- ९) निवडनस्ती / बांधकामे